

තනතුරු - ඇබැරිතු

ශ්‍රී ලංකා ගුරු අධ්‍යාපනඥ සේවයේ පුරප්පාඩු

අධ්‍යාපන අමාත්‍යාංශය යටතේ ඇති ජාතික අධ්‍යාපන විද්‍යාපීඨ, ගුරු අධ්‍යාපන ආයතන සහ ගුරු මධ්‍යස්ථානවල ගුරු අධ්‍යාපනඥ සේවයේ 3 පන්තියේ පහත සඳහන් විෂය ක්ෂේත්‍ර/විෂයයන් යටතේ පවතින පුරප්පාඩු පිරවීමට අධ්‍යාපන අමාත්‍යාංශයේ ලේකම් විසින් ඉල්ලුම්පත් කැඳවනු ලැබේ. සියලුම විෂය ක්ෂේත්‍ර/විෂයයන් සඳහා සිංහල හා දෙමළ මාධ්‍ය වශයෙන් පුරප්පාඩු පවතී.

2. මෙම නිවේදනයේ අග දක්වා ඇති ආදර්ශ ආකෘතිය අනුව පිළියෙල කරන ලද අයදුම්පත් 2005.10.12 වැනි දිනට හෝ ඊට පෙර ලැබෙන සේ “ලේකම්, අධ්‍යාපන අමාත්‍යාංශය, ඉසුරුපාය, පැලවත්ත, බත්තරමුල්ල” යන ලිපිනයට ලියාපදිංචි තැපෑලෙන් එවිය යුතුය. අයදුම්පත් බහාලන කවරයේ වම්පස ඉහළ කෙළවරේ “ශ්‍රී ලංකා ගුරු අධ්‍යාපනඥ සේවයේ 3 වන පන්තිය” යනුවෙන් සඳහන් කළ යුතුය. රජයේ සේවයේ නියුක්ත අයදුම්කරුවන්ගේ අයදුම්පත් ස්වකීය දෙපාර්තමේන්තු ප්‍රධානීන් මගින් ඉදිරිපත් කළ යුතුය. 2005.10.12 දිනට පසුව ලැබෙන අයදුම්පත් ප්‍රතික්ෂේප කරනු ලැබේ.

3. පුරප්පාඩු විස්තර :

1. වෘත්තීය විෂය
2. පළමු භාෂාව (සිංහල)
3. පළමු භාෂාව (දෙමළ)
4. දෙවන භාෂාව (සිංහල)
5. දෙවන භාෂාව (දෙමළ)
6. දෙවන භාෂාව (ඉංග්‍රීසි)
7. චිත්‍ර
8. සංගීතය
9. නැටුම්
10. නාට්‍ය හා රංග කලාව
11. ක්‍රීඩා හා ශාරීරික අධ්‍යාපනය
12. කෘෂි කර්මය
13. ප්‍රාථමික අධ්‍යාපනය
14. ප්‍රාථමික ගණිතය
15. විද්‍යාව (භෞතික විද්‍යාව සහිත)
16. ගණිතය
17. විශේෂ අධ්‍යාපනය
18. බුද්ධ ධර්මය
19. ක්‍රිස්තු ධර්මය
20. හින්දු ධර්මය
21. තොරතුරු සංනිවේදන තාක්ෂණය
22. යාන්ත්‍රික තාක්ෂණය
23. ඉදිකිරීම් තාක්ෂණය
24. කලා ශිල්ප
25. විදුලිය හා ඉලෙක්ට්‍රොනික තාක්ෂණය
26. ආහාර තාක්ෂණය
27. පුස්තකාල හා තොරතුරු තාක්ෂණය

4. සේවයේ නියුක්ත කරවීමේ කොන්දේසි :

- 4.1 මෙම තනතුර ස්ථිරය. දායක විශ්‍රාම වැටුප් සහිතය. පත්වීමේ දින සිට අවුරුදු 3 ක පරිවාස කාලයකට යටත්ය. දැනටමත් රජයේ ස්ථිර සේවයේ නියුක්ත වූවන් අවුරුද්දක වැඩ බැලීමේ පදනම මත පත් කෙරේ.
- 4.2 ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයේ II වැනි පරිච්ඡේදයේ 12.1 හා 12.6 සිට 12.12 දක්වා වගන්ති අදාළ වේ.

4.3 තෝරාගනු ලැබූ ඉල්ලුම්කරුවන් ජාතික අධ්‍යාපන විද්‍යාපීඨයකට පත්කරනු ලැබුවහොත්, එම ජාතික අධ්‍යාපන විද්‍යාපීඨයේ, නේවාසික පහසුකම් නොමැතිවිට, එහි සිට සීමිත දුර ප්‍රමාණයක් ඇතුළත පදිංචිවීමට ඔවුන්ට අවසර දෙනු ඇත. එහෙත් නේවාසික පහසුකම් තිබෙන අවස්ථාවක දී ඔවුන් එම ජාතික අධ්‍යාපන විද්‍යා පීඨයෙහි සීමාව ඇතුළත පදිංචි වී සිටිය යුතුය.

4.4 මෙම ගැසට් පත්‍රයේ I වැනි කොටසේ (IIඅ) වැනි ඡේදයේ දක්වා ඇති රාජ්‍ය සේවා තනතුරු සඳහා පත්කිරීම්වලට අදාළ වන පොදු කොන්දේසි කෙරෙහි අවධානය යොමු කරවනු ලැබේ.

5. සාමාන්‍ය සුදුසුකම් - ඉල්ලුම්කරුවන්,

- 5.1 ශ්‍රී ලංකා පුරවැසියෙකු විය යුතුය.
- 5.2 2005.10.12 වැනි දිනට වයස අවුරුදු 22 ට නොඅඩු හා අවුරුදු 35 ට නොවැඩි විය යුතුය.
- 5.3 විශිෂ්ට චරිතයකින් හා මනා සෞඛ්‍ය තත්ත්වයකින් යුක්ත විය යුතුය.
- 5.4 ඉංග්‍රීසි භාෂාව පිළිබඳ මනා දැනුමක් ඇති අපේක්ෂකයින් කෙරෙහි විශේෂ සැලකිල්ලක් දක්වනු ලැබේ.

6. අධ්‍යාපන හා වෙනත් සුදුසුකම් :

- 6.1 පිළිගත් විශ්ව විද්‍යාලයකින් අධ්‍යාපනය පිළිබඳ පළමුවන හෝ දෙවන (ඉහළ) පන්තියේ උපාධියක් ලබා තිබීම හෝ අධ්‍යාපනය පිළිබඳ වඩා ඉහළ උපාධියක් ලබා තිබීම ; හෝ
- 6.2 පිළිගත් විශ්ව විද්‍යාලයකින් අදාළ විෂය ක්ෂේත්‍රය පිළිබඳ උපාධියක් ලබා තිබීම සහ විශිෂ්ට හෝ සම්මාන සාමාර්ථයක් සහිතව පශ්චාත් උපාධි අධ්‍යාපන ඩිප්ලෝමාවක් ලබා තිබීම ; හෝ
- 6.3 පිළිගත් විශ්ව විද්‍යාලයකින් අදාළ විෂය ක්ෂේත්‍රයකින් පළමුවන හෝ දෙවන පන්තියේ (ඉහළ) සාමාර්ථයක් සහිත උපාධියක් හා පශ්චාත් උපාධි අධ්‍යාපන ඩිප්ලෝමාවක් හෝ අදාළ විෂයය පිළිබඳ උපාධියක් සමග අධ්‍යාපනය පිළිබඳ පශ්චාත් උපාධියක් ලබා ඇති ශ්‍රී ලංකා ගුරු සේවයේ හෝ ශ්‍රී ලංකා විදුහල්පති සේවයේ හෝ ශ්‍රී ලංකා අධ්‍යාපන පරිපාලන සේවයේ ස්ථිර තනතුරක් දරන වසර 03 කට නොඅඩු ඉගැන්වීම් පිළිබඳව සතුටුදායක සේවා පළපුරුද්දක් ඇති වයස අවුරුදු 40 නොඉක්මවූ අයෙකු වීම.

සංලක්ෂ්‍යය.-ජාතික අධ්‍යාපන විද්‍යාපීඨයන්හි හා ගුරු විද්‍යාලයන්හි කාර්යයේ නියුක්ත පදනමක් මත කටයුතු කරන තනතුරුවලට කටයුතු කරන නිලධාරීන්ට උපරිම වයස් සීමාව අදාළ නොවේ.

6.4 ගුරු අධ්‍යාපනඥ සේවයේ 3 වන පන්තියේ තනතුරු සම්බන්ධයෙන් ඉංග්‍රීසි, ශාරීරික අධ්‍යාපනය, තාක්ෂණ, අධ්‍යාපනය ආහාර හා තාක්ෂණය, විශේෂ අධ්‍යාපනය, තොරතුරු තාක්ෂණය හා බටහිර සංගීතය විෂය ක්ෂේත්‍රයන්හි ඉහත සඳහන් සුදුසුකම් ඇති අයදුම්කරුවන් නොමැති වුවහොත් පහත සඳහන් සුදුසුකම් ඇති අයගේ ඉල්ලුම් පත්‍ර ද සලකා බලනු ලැබේ. ඉහත සඳහන් විෂයයන්වල සුදුසුකම් දක්වා ඇති අනුපිළිවෙල මත බඳවාගැනීමේ ප්‍රමුඛතාව හිමි වේ.

6. 4. 1 ඉංග්‍රීසි

- (i) පිළිගත් විශ්ව විද්‍යාලයකින් ඉංග්‍රීසි විෂයය සහිතව ලබාගත් උපාධියක් හා අධ්‍යාපනය පිළිබඳ පශ්චාත් උපාධියක් හෝ පශ්චාත් උපාධි අධ්‍යාපන ඩිප්ලෝමාවක් ;

(ii) පිළිගත් විශ්ව විද්‍යාලයකින් ලබාගත් උපාධියක් සහිතව දෙවන භාෂාවක් වශයෙන් ඉංග්‍රීසි ඉගැන්වීම පිළිබඳ පශ්චාත් උපාධි ඩිප්ලෝමාවක් ; හෝ

(iii) පිළිගත් විශ්ව විද්‍යාලයකින් ඉංග්‍රීසි මාධ්‍යයෙන් ලබාගත් උපාධියක් හා වසර හතකට නොඅඩු ඉගැන්වීමේ පළපුරුද්ද ; හෝ

(iv) ඉංග්‍රීසි විෂය සහිතව ජාතික අධ්‍යාපන ආයතනයෙන් ලබාගත් අධ්‍යාපනවේදී උපාධිය හා ඉංග්‍රීසි ගුරු පුහුණු සහතිකය ; හෝ

(v) ඉංග්‍රීසි ගුරු පුහුණු සහතිකය හා ගුරු පුහුණුවෙන් පසු අවුරුදු දහයක සේවා කාලයක් ; හෝ

6.4.2 ශාරීරික අධ්‍යාපනය :

(i) ශාරීරික අධ්‍යාපනය පිළිබඳ පිළිගත් විශ්ව විද්‍යාලයකින් ලබාගත් උපාධියක් සමග වසර හතකට නොඅඩු ඉගැන්වීමේ පළපුරුද්ද ; හෝ

(ii) අධ්‍යාපන අමාත්‍යාංශයට පිළිගත හැකි ආයතනයකින් ශාරීරික අධ්‍යාපනය පිළිබඳව ඩිප්ලෝමාවක් සහ ශාරීරික අධ්‍යාපනය පිළිබඳ විශේෂඥ ගුරු පුහුණු සහතිකය හා ගුරු පුහුණුවෙන් පසු වසර දහයකට නොඅඩු ඉගැන්වීමේ පළපුරුද්ද ; හෝ

(iii) ජාතික අධ්‍යාපන ආයතනය මගින් ලබාගත් ශාරීරික අධ්‍යාපනය පිළිබඳ අධ්‍යාපනවේදී උපාධිය හා ශාරීරික අධ්‍යාපනය පිළිබඳ ගුරු පුහුණු සහතිකය හා ගුරු පුහුණුවෙන් පසු අවුරුදු දහයකට නොඅඩු ඉගැන්වීමේ පළපුරුද්ද ; හෝ

(iv) ශාරීරික අධ්‍යාපනය පිළිබඳ ගුරු පුහුණු සහතිකය හා ගුරු පුහුණුවෙන් පසු අවුරුදු දහයකට නොඅඩු ඉගැන්වීමේ පළපුරුද්ද ; හෝ

6.4.3 තාක්ෂණ අධ්‍යාපනය : (යාන්ත්‍රික තාක්ෂණය, විදුලිය හා ඉලෙක්ට්‍රොනික තාක්ෂණය, ඉදිකිරීම් තාක්ෂණය හා කලාශිල්ප)

(i) අදාළ විෂය ක්ෂේත්‍රය පිළිබඳ පිළිගත් විශ්ව විද්‍යාලයකින් ලබාගත් උපාධියක් හා වසර හතක ඉගැන්වීමේ පළපුරුද්ද ; හෝ

(ii) පිළිගත් විශ්ව විද්‍යාලයකින් ලබාගත් උපාධියක් හා අදාළ විෂය ක්ෂේත්‍රයෙන් වසර දෙකකට නොඅඩු ඩිප්ලෝමාවක් හා ගුරු පුහුණු සහතිකය හා ගුරු පුහුණුවෙන් පසු වසර පහකට නොඅඩු ඉගැන්වීමේ පළපුරුද්ද ; හෝ

(iii) අදාළ විෂය ක්ෂේත්‍රය සහිතව N. D. T. සහතිකය, වසර හතකට නොඅඩු ඉගැන්වීමේ පළපුරුද්ද ; හෝ

(iv) ජාතික අධ්‍යාපන ආයතනයෙන් අදාළ විෂය ක්ෂේත්‍රයෙන් ලබා ඇති අධ්‍යාපනවේදී උපාධියක් හා තාක්ෂණ විෂයයෙන් ගුරු පුහුණු සහතිකය හා පුහුණුවෙන් පසු වසර හතකට නොඅඩු ඉගැන්වීමේ පළපුරුද්ද ; හෝ

(v) අධ්‍යාපන අමාත්‍යාංශයට පිළිගත හැකි ආයතනයකින් අදාළ විෂය ක්ෂේත්‍රයෙන් වසර දෙකකට නොඅඩු තාක්ෂණ ඩිප්ලෝමාවක් හා තාක්ෂණ ගුරු පුහුණු සහතිකය හා ගුරු පුහුණුවෙන් පසු වසර හතකට නොඅඩු ඉගැන්වීමේ පළපුරුද්ද ; හෝ

(vi) අදාළ විෂය ක්ෂේත්‍රය පිළිබඳ ගුරු පුහුණු සහතිකය හා අවුරුදු හතකට නොඅඩු ඉගැන්වීමේ පළපුරුද්ද ; හෝ

(vii) අදාළ විෂය ක්ෂේත්‍රය පිළිබඳ ගුරු පුහුණු සහතිකය සමග සිව් ඇන්ඩ් ගිල්ඩ්ස් I හා II හා III සහතික සමග අවුරුද්ද හතකට නොඅඩු ඉගැන්වීමේ පළපුරුද්ද ; හෝ

6. 4. 4 ගෘහ ආර්ථික විද්‍යාව :

(i) අදාළ විෂය ක්ෂේත්‍රය පිළිබඳ පිළිගත් විශ්ව විද්‍යාලයකින් ලබාගත් උපාධියක් හා වසර හතකට නොඅඩු ඉගැන්වීමේ පළපුරුද්ද ; හෝ

(ii) අධ්‍යාපන අමාත්‍යාංශයට පිළිගත හැකි ආයතනයකින් අදාළ විෂය ක්ෂේත්‍රයෙන් වසර දෙකකට නොඅඩු ඩිප්ලෝමාවක් හා ගුරු පුහුණු සහතිකය සමග ගුරු පුහුණුවෙන් පසු අවුරුදු හතකට නොඅඩු ඉගැන්වීමේ පළපුරුද්ද ; හෝ

(iii) විශේෂ ගුරු පුහුණු සහතිකය හා වසර හතකට නොඅඩු ඉගැන්වීමේ පළපුරුද්ද ; හෝ

6. 4. 5 විශේෂ අධ්‍යාපනය :

(i) පිළිගත් විශ්ව විද්‍යාලයකින් ලබාගත් විශේෂ අධ්‍යාපන විෂයය සහිතව පශ්චාත් උපාධියක් හෝ පිළිගත් විශ්ව විද්‍යාලයකින් ලබාගත් උපාධියක් හා අදාළ විෂය ක්ෂේත්‍රයෙන් ලබාගත් පශ්චාත් උපාධි ඩිප්ලෝමාවක් ; හෝ

(ii) පිළිගත් විශ්ව විද්‍යාලයකින් ලබාගත් උපාධියක් හා විශේෂ අධ්‍යාපනය පිළිබඳ ගුරු පුහුණු සහතිකය ; හෝ

(iii) ජාතික අධ්‍යාපන ආයතනයෙන් අදාළ විෂය ක්ෂේත්‍රයෙන් ලබා ඇති අධ්‍යාපනවේදී උපාධිය සමග ගුරු පුහුණු සහතිකය හා පුහුණුවෙන් පසු වසර හතකට නොඅඩු ඉගැන්වීමේ පළපුරුද්ද ; හෝ

(iv) විශේෂ අධ්‍යාපනය පිළිබඳ ගුරු පුහුණු සහතිකය හා වසර හතකට නොඅඩු ඉගැන්වීමේ පළපුරුද්ද ; හෝ

6. 4. 6. තොරතුරු තාක්ෂණය :

(i) පිළිගත් විශ්ව විද්‍යාලයකින් පරිගණක විද්‍යාව, පුස්තකාල හා තොරතුරු තාක්ෂණය පිළිබඳ ලබාගත් උපාධියක් ; හෝ

(ii) පිළිගත් විශ්ව විද්‍යාලයකින් ලබාගත් උපාධියක් හා තොරතුරු තාක්ෂණය පිළිබඳ පශ්චාත් උපාධි ඩිප්ලෝමාවක් හා වසර පහකට නොඅඩු ඉගැන්වීමේ පළපුරුද්ද ; හෝ

(iii) ශ්‍රී ලංකා විභාග දෙපාර්තමේන්තුවෙන් පවත්වන ලද අදාළ විෂය පිළිබඳ ඩිප්ලෝමා සහතිකයක් හෝ විශිෂ්ට/ සම්මාන සාමාර්ථයක් සහිත ජාතික ශික්ෂණ විද්‍යා ඩිප්ලෝමා සහතිකයක් තිබීම ; හෝ,

(iv) රජය පිළිගත් ආයතනයක වසර දෙකකට නොඅඩු තොරතුරු තාක්ෂණය පිළිබඳ ඩිප්ලෝමාවක් හා ගුරු පුහුණු සහතිකය හා ගුරු පුහුණුවෙන් පසු වසර දහයකට නොඅඩු ඉගැන්වීමේ පළපුරුද්ද ; හෝ

6. 4. 7 බටහිර සංගීතය :

(i) පිළිගත් විශ්ව විද්‍යාලයකින් අදාළ විෂය ක්ෂේත්‍ර පිළිබඳ ලබාගත් උපාධියක් හා වසර පහකට නොඅඩු ඉගැන්වීමේ පළපුරුද්ද ; හෝ

(ii) පිළිගත් විශ්ව විද්‍යාලයකින් ලබාගත් උපාධියක් සමග අදාළ විෂය ක්ෂේත්‍රයෙන් ලබාගත් ගුරු පුහුණු සහතිකය හා වසර පහකට නොඅඩු ඉගැන්වීමේ පළපුරුද්ද ; හෝ

- (iii) අධ්‍යාපන අමාත්‍යාංශයට පිළිගත හැකි ආයතනයකින් අදාළ විෂය ක්ෂේත්‍රයෙන් අවුරුදු දෙකකට නොඅඩු ඩිප්ලෝමාවක් හා ගුරු පුහුණු සහතිකය සමග පුහුණුවෙන් පසු අවුරුදු හතකට නොඅඩු ඉගැන්වීමේ පළපුරුද්ද ; හෝ
- (iv) බටහිර සංගීතය විෂය ක්ෂේත්‍රයෙන් ගුරු පුහුණු සහතිකය හා අදාළ පුහුණුවෙන් පසු වසර හතකට නොඅඩු ඉගැන්වීමේ පළපුරුද්ද ; හෝ
- (v) ශ්‍රී ලංකා විභාග දෙපාර්තමේන්තුව මගින් පවත්වන ලද අදාළ විෂය පිළිබඳ ඩිප්ලෝමා සහතිකයක් හා වසර දහයකට නොඅඩු ඉගැන්වීමේ පළපුරුද්ද ; හෝ
- (vi) බටහිර සංගීතය විෂයය සඳහා අදාළ විෂයයෙන් පුහුණු ගුරු සහතිකය හෝ ශ්‍රී ලංකා විභාග දෙපාර්තමේන්තුවෙන් පවත්වන ලද විභාගයකින් ඩිප්ලෝමාවක් හා වසර 7 කට නොඅඩු ඉගැන්වීමේ පළපුරුද්දක් තිබීම. (අදාළ විෂයය යනු ජාතික අධ්‍යාපන විද්‍යාපීඨවල ක්‍රියාත්මක වන පාඨමාලාවන්ට අයත් විෂයයන් වේ.)

6. 5 සහන කාලයක් ලබාදීම :

- (අ) 6.4 යටතේ බඳවා ගන්නා නිලධාරීන්ට සුදුසුකම් සම්පූර්ණ කිරීම සඳහා බඳවා ගත් දින සිට වසර 5 ක සහන කාලයක් සහිතව තාවකාලික පත්වීම් ලිපි නිකුත් කරනු ලබන අතර තනතුරට අදාළ මුල් වැටුප් පියවරෙහි තබනු ලැබේ.
- (ආ) සහන කාලය තුළ උපාධිධාරීන්/ඩිප්ලෝමාධාරීන් අධ්‍යාපනය පිළිබඳ පශ්චාත් උපාධියක් හෝ විශිෂ්ට හෝ සම්මාන සාමාර්ථයක් සහිත අධ්‍යාපන ඩිප්ලෝමා සහතිකයක් හෝ පළමු/දෙවන පංතියේ සාමාර්ථයක් සහිත අධ්‍යාපනය පිළිබඳ උපාධියක් ලබාගත යුතුය.
- (ඇ) පුහුණු ගුරු සහතිකයක් ලබා ඇති අය සහන කාලය තුළ දී අදාළ විෂයය පිළිබඳව උපාධියක් හා විශිෂ්ට හෝ සම්මාන සාමාර්ථයක් සහිත අධ්‍යාපන ඩිප්ලෝමා සහතිකයක් ලබාගත යුතුය.
- (ඈ) නියමිත සුදුසුකම් සම්පූර්ණ කරගැනීමට අපොහොසත් වන නිලධාරීන් තමා කලින් සේවය කළ තනතුරට නැවත ආපසු යවනු ලැබේ. (වසර පහක කාලය තුළ අදාළ සුදුසුකම් ලබාගැනීමට අවශ්‍ය පහසුකම් විශ්ව විද්‍යාල හා ජාතික අධ්‍යාපන ආයතනය මගින් ලබාදීමට අවශ්‍ය කටයුතු සැලසුම් කරනු ලැබේ.)
- (ඉ) ආපසු යැවීමේ දී ඔවුන්ගේ වැටුප ආයතන සංග්‍රහයේ VII ඡේදයේ 6 වගන්තිය ප්‍රකාර නිශ්චය කරනු ලැබේ.

7. වැටුප් පරිමාණය :

- 7.1 ශ්‍රී ලංකා ගුරු අධ්‍යාපනඥ සේවයේ 3 වන පන්තිය වර්ෂයකට රු. 1,83,960 වැටුප් පියවර ඉකුත්වීමට පෙර පළමු කාර්යක්ෂමතා කඩඉම ද, රු. 1,95,300 වීමට පෙර දෙවන කාර්යක්ෂමතා කඩඉමද සමත්විය යුතුය)

සංලක්ෂ්‍ය.-සේවයට ඇතුළත් වීමට මූලික සුදුසුකම් ඇති තැනැත්තන් 3 පන්තියට පත් කිරීමේ දී හා අන්තර්ග්‍රහණය කිරීමේ දී සේවා කාලය හා සුදුසුකම් පාදක කොට ගෙන වාර්ෂිකව රු. 1,57,500-15x3780-214.200 වැටුප් පියවර මත තබනු ලැබේ.

8. බඳවාගැනීමේ ක්‍රමය :

- 8.1 රාජ්‍ය සේවා කොමිෂන් සභාවේ ලේකම් විසින් පත් කරනු ලබන සම්මුඛ පරීක්ෂණ මණ්ඩලයක් මගින් පවත්වනු ලබන ව්‍යුහගත සම්මුඛ පරීක්ෂණයක ප්‍රතිඵල මත බඳවාගනු ලැබේ.
- 8.2 දැනුම් දෙන අවස්ථාවක පහත සඳහන් ලිපි ලේඛන ඉදිරිපත් කිරීමට සූදානම්ව සිටිය යුතුය.
 - 8.2.1 උප්පැන්න සහතිකය (උපකෘත පාසල්වලට ඇතුළත් කිරීමේ නීතිය යටතේ නිකුත් කර ඇති උප්පැන්න සහතිකය හෝ බෞතීස්ම සහතිකය පිළිගනු නොලැබේ.)
 - 8.2.2 උපාධි සහතික හෝ අධ්‍යාපන සුදුසුකම් පිළිබඳ වෙනත් සහතික,
 - 8.2.3 වෘත්තීය සුදුසුකම් පිළිබඳ සහතික,
 - 8.2.4 සිංහල, ඉංග්‍රීසි හා දෙමළ භාෂා දැනුම පිළිබඳව ලබා ඇති සහතික.
- 8.3 තනතුරු සියල්ලම හෝ කිසියම් සංඛ්‍යාවක් පිරවීමේ හෝ නොපිරවීමේ අයිතිය රාජ්‍ය සේවා කොමිෂන් සභාව සතු වේ.
- 8.4 පළමුව ජාතික අධ්‍යාපන විද්‍යාපීඨවල පුරප්පාඩු පුරවනු ලැබේ. ඊට පසුව ගුරු මධ්‍යස්ථාන හා ගුරු අධ්‍යාපන ආයතනවල පුරප්පාඩු සම්පූර්ණ කිරීම සඳහා සලකා බලනු ලැබේ. මෙහිදී 6.1, 6.2, යටතේ පුරප්පාඩු පිරවීමට නොහැකි වුවහොත් 6.3 යටතේ සම්මුඛ පරීක්ෂණයට කැඳවනු ලැබේ.
- 8.5 පත්වීම වලංගු වන්නේ ස්ථානගත කිරීමට පෙර ලබන දිසාහිමුඛ වැඩ සටහනට සහභාගි වී අදාළ සේවා ස්ථානයේ සේවයට වාර්තා කිරීමෙන් පසුවය.
- 8.6 පළමු සේවා ස්ථානයේ අවුරුදු 05 ක් වත් සේවය කළ යුතු වේ. සේවා අවශ්‍යතාවය අනුව එම නිලධාරීන් ගුරු මධ්‍යස්ථානවල මෙන්ම විද්‍යාපීඨවල ද සේවය කළ යුතුය.

සැලකිය යුතුයි :

*බඳවාගැනීමේ ප්‍රමුඛතා අනුපිළිවෙල ඒ ඒ විෂයයන් යටතේ I, II, III, IV, V ආදී වශයෙන් දැක්වෙන ආකාරයටය.

*කිසිම සහතිකයක් හෝ ඡායා පිටපතක් ඉල්ලුම් පත්‍රයට ඇමිණිය යුතු නොවේ.

*කිසියම් අවස්ථාවක දැනුම් දුන්විට අවශ්‍ය ලිපිලේඛන ඉදිරිපත් කිරීමට අපොහොසත් වන අයගේ ඉල්ලුම් පත්‍ර ගැන සලකා බලනු නොලැබේ.

රාජ්‍ය සේවා කොමිෂන් සභාවේ නියමය පරිදි,

වෛද්‍ය ටාරා ද මැල්,
ලේකම්,
අධ්‍යාපන අමාත්‍යාංශය.

ඉසුරුපාය,
පැලවත්ත,
බත්තරමුල්ල.